



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr 12-2301/19

29-12-2023 г./v.



Врз основа на чл. 22 ст. 1 од Законот за спречување корупцијата и судирот на интереси („Службен весник на Република Македонија“ бр. 12/19), чл. 40 ст. 3 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од познат подносител, Државната комисија за спречување на корупцијата (во натамошниот текст: ДКСК), на 97-та седница одржана на 27.12.2023 година ја донесе следната

ОДЛУКА

Постапувањето по пријавата со број 12-2301/1 од 24.04.2023 година, **СЕ ЗАПИРА**.

До Основно јавно обвинителство Скопје, да се достави писмено укажување во врска со состојбите за овој предметен случај, а во врска со Известувањето на Министерство за внатрешни работи на РСМ бр. 22.21.16.1-4468 од 22.11.2023 година, упатено до истото ова обвинителство.


Предметот со број 12-2301 од 2023 година да се затвори и архивира.

Оваа одлука во деперсонализирана форма да се објави на веб страницата на ДКСК во рок од 5 (пет) дена од донесувањето.

Образложение

Предметот со број 12-2301/1 од 24.04.2023 година е оформен врз основа на поднесена пријава од //. Пријавата е сукцесивно надополнета на 24.04.2023 година и на 22.08.2023 година, исто така по електронски пат. Изнесените наводи се однесуваат на сомнежи за незаконско вработување наставник, одговорен за вонредни ученици во учебната // година во //, наводи за неосновано изменување и дополнување на актите за внатрешна организација и работа на истото претходно наведено училиште со систематизација на работно место наставник, одговорен за вонредни ученици, незаконско исплаќање надоместоци на наставниците, одговорни за вонредни ученици, потоа сомнежи за финансиски малверзации и незаконско спроведување на јавните набавки, сомнежи за незаконско полагање на испитите од страна на вонредните ученици, конкретно за вонредниот ученик //. Од ДКСК се бара да го преиспита случајот согласно со нејзините законски надлежности. Во прилог на пријавата доставени се докази како поткрепа на наводите.

По увидот во содржината на пријавата, дополнувањата и доставените докази, ДКСК побара надлежно постапување, податоци, информации и документација од Државен просветен инспекторат на РСМ, Државен управен инспекторат на РСМ, Државен инспекторат за труд на РСМ, Управа за финансиска полиција на РСМ и Министерство за внатрешни работи на РСМ.



Откако ДКСК оцени дека располага со доволно докази за конкретниот случај, пристапи кон утврдување на состојбите и по оцена на секој доказ одделно и сите докази заедно и извршената единечна и вкрстена анализа на сите факти, утврди дека сомнежите во поглед на незаконското организирање и спроведување испити за вонредните ученици, конкретно за ученикот /// се потврдуваат. Иако Државниот просветен инспекторат на РСМ до ДКСК достави Записник за извршен вонреден инспекциски надзор бр. /// од /// година, каде се утврдени сериозни неправилности во поглед на организирањето и спроведувањето испити за вонредните ученици, при што изречена е инспекциска мерка Решение бр. /// од /// година, со кое се наредува на горе означеното училиште да преземе мерки за отстранување на формално – правните недостатоци, сепак недостасува контролно инспекциско дејствие на Државниот просветен инспекторат на РСМ во поглед на незаконски стекнатите свидетелства од страна на горе означеното вонреден ученик. ДКСК побара од Државниот просветен инспекторат на РСМ, последователно известување, во смисла на тоа, дали е спроведен контролен инспекциски надзор во горе означеното училиште, т.е. дали се надминати состојбите, сепак, надлежниот државен просветен инспектор ///, до ДКСК достави известување во кое известува дека контролен инспекциски надзор не бил спроведен (а рокот за контролен инспекциски надзор е истечен). Инаку, претходно, вонредниот инспекциски надзор е спроведен од страна на овој државен просветен инспектор и државниот просветен инспектор ///. Следствено, ДКСК цени дека со ваквиот начин на постапување од страна на Државниот просветен инспекторат на РСМ, (намерно или ненамерно) е сторен процесен пропуст, врз основа на што вонредниот ученик, горе означен сеуште остварува корист во вид на завршен втор степен на образование и незаконски стекнати свидетелства.

Понатаму, Државниот управен инспекторат на РСМ се огласи за ненадлежен во поглед на прашањата поврзани со актите за внатрешна организација и систематизација на работните места во горе означеното училиште, како и за сомнежите поврзани со незаконските вработувања на наставниците, одговорни за вонредните ученици, а Државниот инспекторат за труд на РСМ, преку државниот инспектор за труд ///,вести дека во горе означеното училиште немало вработено наставници, одговорни за вонредните ученици т.е. дека за прашањата поврзани со вонредните ученици биле ангажирани истите наставници кои извршувале редовна настава. Следствено, Државниот инспектор за труд констатирал дека нема неправилности во ангажирањето наставници, одговорни за вонредните испити, врз основа на изјава дадена од страна на присутно лице при надзорот на училиштето.

Министерство за внатрешни работи на РСМ, по спроведените мерки во горе означеното училиште до Основно јавно обвинителство Скопје доставило Известување бр. /// од /// година, со цел запознавање на ова обвинителство со состојбите во училиштето и преземање понатамошно постапување.

Тоа се состојбите што произлегоа од обезбедените и изведени докази за овој конкретен случај. На така утврдените состојби ДКСК одлучи како во диспозитивот поради следните причини:

Адреса: ул. Пресвета Богородица број 3, 1000 Скопје - Република Северна Македонија

Adresa: rr. Presveta Bogorodica nr.3, 1000 Shkup - Republika e Makedonisë së Veriut

email: contact@dksk.org.mk

тел/tel: +389 2 3248 930

<https://www.dksk.mk>


Како што е погоре наведено, Државниот просветен инспекторат на РСМ спровел вонреден инспекциски надзор во горе означеното училиште, и при тоа констатирани се неправилности во поглед на организирањето и спроведувањето испити за вонредните ученици. Конкретно се работи за вонредниот ученик ///, за кој Државниот просветен инспекторат на РСМ се сомнева во веродостојноста на издадените свидетелства од училиштето. Причините поради кои Државниот просветен инспекторат на РСМ ги темели неговите сомнежи се однесуваат на фактите дека горе означеното училиште немало интерни акти со кои се уредуваат условите и начинот на запишување на вонредните ученици како и полагањето на испитите од вонредните ученици, неводењето педагошка евиденција поврзана со прашањата кои се од значење за запишувањето вонредни ученици, организирањето и полагањето испити од страна на вонредните ученици и издавањето свидетелства на вонредните ученици, но и фактот дека на директорот на горе означеното училиште му е наредено да поведе постапка за поништување на испити на горе означеното вонреден ученик. До ДКСК не се доставени докази за спроведен контролен инспекциски надзор во горе означеното училиште, иако надлежниот државен просветен инспектор на тоа е обврзан согласно со Закон. На ДКСК не и' се познати причините поради кои не е спроведен контролниот инспекциски надзор.

Државниот инспекторат за труд на РСМ, констатирал дека немало неправилности во поглед на вработувањето наставници, одговорни за вонредните испити, затоа што биле ангажирани наставници кои извршуваат редовна настава, да извршуваат и работни задачи поврзани со вонредните ученици. Од вака добиениот одговор пред ДКСК се отвори прашањето, како може да нема неправилности во поглед на ангажирањето редовно работени наставници да извршуваат активности поврзани со вонредните ученици, а при тоа од страна на Државниот просветен инспекторат на РСМ да има констатација со сериозни неправилности во поглед на организацијата на активностите поврзани со вонредните ученици. Дали и колкви надоместоци примале редовно вработените наставници за да извршуваат "дополнителни" активности поврзани со вонредните ученици, на ДКСК не и' е познато.

Министерство за внатрешни работи на РСМ, во поглед на спроведувањето на јавните набавки и исплатите на надоместоци за наставниците кои истовремено биле ангажирани да извршуваат и активности поврзани со вонредните ученици, доставило известување до Основно јавно обвинителство Скопје, за понатамошно постапување.

Согласно со чл. 66 од Законот за спречување на корупцијата и судирот на интереси:

"Правните акти што се резултат на корупција или судир на интереси или се донесени, односно склучени заради корупција, односно во состојба на судир на интереси се ништовни.



Секој кој има правен интерес може да бара поништување на правните акти од ст. 1 на овој чл., со поднесување како доказ правосилна судска одлука, односно одлука на надлежен орган со која е утврдено постоењето на корупција или судир на интереси.”

Следствено, ДКСК констатира дека во конкретниот случај, постојат сомненија кои укажуваат на состојби дека одредени службени лица во горе означеното училиште, по пат на несовесно работење, искористување и злоупотреба на службената положба и овластувања овозможиле на горе означените вонреден ученик, по нелегален пат да се стекне со корист, т.е. свидетелства за завршено образование од втор степен, заради што оцени дека е неопходно до Основно јавно обвинителство Скопје да достави укажување во поглед на утврдените состојби од нејзина страна, за овој конкретен случај.

Согласно горе наведеното, ДКСК одлучи како во диспозитивот.

Доставено до:

- Подносетелот
- Основно јавно обвинителство Скопје

Изработил: м-р Д. Д.
Одобрил: м-р Г. Т.

ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА
Заменик претседател,
Софка Пејовска Дојчиновска